

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Political

سیاسی

بسمل  
۲۱/۰۱/۱۱

## کرزی مسکو ته دڅه لپاره ولاړ؟



نڅاره چپان خوایي حامدکرزی دسوداگریزو معاملو او نورو ښو مناسباتو دتامین په منظور مسکو ته تللی دی .  
خوزه فکر نه کوم چې کرزی به زموږ له ملي گټو څخه ددفاع استعداد ولري او یا د روسانو د ناروا غوښتنو  
په وړاندې درښتیني اتل شهیدسردار محمد داود خان په ډول دکریمین مېز ورته وډبوي .  
تاسو یې ښه وینئ چې دحامد کرزی په نږدې لس کلنه دوره کې کوم ظلم او جفا وه چې دافغان ولس او گران  
افغانستان په حق کې ونه شول؟  
کومه بې عزتي او بې ننګي نه وه چې زموږ بېگناه ولس ته ونه رسول شوه؟  
حامد کرزی دخپلو ټولو نړیوالو متحدینو په مالي توان دافغان وگړو د بوختیا لپاره کومې اغېزمنې تولیدي او  
علمي موسسې ودانې کړې چې اوس به یې په روسانو راشل کړي؟

حامد کرزي دین دتحمیلی، گوداومات کنفرانس له مهمو پرېکړو لکه دمحاجرینوځای په ځای کېدل، د عدالت تامینول او نورو څخه کومې پرېکړې عملي کړې؟

دکرزي په دوره کې په ملیاردو ملیاردو ډالر په کومو موسیوسولگېدل چې سبازمور راروان نسل پرې وویاري؟ لس کاله کېږي چې دکرزي غونډې دجرمني په کېږدې کې ترسره کېږي دا دومره پیسې په کومه ولاړې چې د لویو غونډو، مهمو جرگو او نړیوالو سیمینارونو لپاره یو لوی دولتي تالار کرزي صاحب پرې ودان نه کړ؟

همدا اوس مې یوه دردونکې کیسه رایاده شوه:

تېر کال یوې غونډې ته بلل شوی وم په برېښنا گادي (رېل) کې مې تر څنګ یوزورالمانی ناست و وروسته له خوشبېو چا ورته تیلیفون وکړ دخبرو په جریان کې یې څو ځلې هغه ته وویل چې له ځان سره پام کوه له ځان سره پام کوه .

له تیلیفون څخه وزگار شو ما ته یې مخ راواړاو وېل ویننه ته دکوم هېواد یې ما ورته وویل چې دافغانستان یم وېل ډېر ښه ډېر ښه زما زوی په کندز کې سرتېری دی همدا اوس یې تیلیفوني خبرې راسره وکړې .

دسړي خبرې اورېدې شوي دلارې په نیمايي کې راته وایې چې:

کاشکې دا ځل دالمپیا نړیوالې لوبې په کابل کې تر سره شي چې زه هم ورشم اوله خپل زوی سره یو ځای دکابل لیدو ترڅنګ دنړیوالو سیالیو ننداره هم وکړم .

عزیزانــو!

نه پوهېږم تاسو ته څه ولیکم خوشبېي مې په داسترگوسترگوکي ورته وکتل هغه هم حیران حیران راته کتل وېل ولې نه غږېږي؟

ما وېل دزوی دسر دعاوي دې کوه تر څو په کوم بل ملک کې دالمپیا نړیوالې لوبې ورسره وگورې .

وېل ته فکر کوي چې دا ۴۴ هېوادونه به پدې ونه توانېږي چې افغانستان جوړ کړي؟

ما وېل له جوړېدو څخه یې ورتېر کاشکې چې زموږ هېواد نور پسي وران نه کړي .

وېل ته دومره بدبین یې؟

ما دځواب وپیلو په ځای له واړه بکس ته لاس کړ اودهرم شهید کندهار دهغو جگړیزو عملیاتو تصویرونه مې

ور وینودل چې حامد کرزي وېل ((دکندهار عملیات به تصفیوي وي نه جگړیز))

کله چې دې سړي په تصویرونو کې ښایسته انار دمتوشوو ونو په ځایونو کې غرغره ولیدل او بیا یې دانگورو تاکونه لت پت ، کورونه نړېدلي او دمظلومو کندهاریانو له اوبښکو ډکې سترگې ولیدې نو پخپله یې هم

سترگې راډکې شوي وېل زما زوی به هم په دا ډول عملیاتو کې برخه اخلي؟

ما وېل ستاسو زوی مجبور دی چې په دې تپل شوي پردې جگړه کې برخه واخلي.

وېل دا جگړه به څومره دوام وکړي؟

ما وېل څومره چې بهرنیان وغواړي .

دا له درده ډکه کیسه نوره نه اوږدوم زما هدف دځینو بهرنیانو ساده گي او دحامد کرزي مداري گيري ده .

اوس راځم دکرزي سفر ته :

۱ - کرزي به په کرملین کې دا خوا اخوا سترگه ورپوي ، درياني په ډول به دجگړې له غراماتو څخه ورتېرشي .

۲ - نوی ولسي جرگې ته به دتهران او مسکو اجنټان ټول ورسره ومني .

۳ - دافغانستان دسیاسي نظام دلا تضعیف او خپلې چوکۍ ددوام لپاره به چلونه ورڅخه زده کړي .

۴- زموږ دولس دغولولولپاره به یو شمېرداسي بي فايدي تړونونه لاسلیک کړي چې هیڅ خیر به ترې ونه وینی .

۵ - د شمال ملېشو دتجهیز لپاره به دملې اردوپه نوم دوسلو اوڅرخکو تړونونه هم لاسلیک کړي .

۶ - له مسکو او تهران څخه به ځان یو ځل بیا ډاډه او د نورو کڅوړو غم به هم وخورې .

۷ - کابل ته چې راوگرزي به بیا دده پټاکي وگورئ چې څه وایي لنډه داچې پخپله ټوله مداري گري سره به دا ځل بیا دصلحت اوملي وفاق په پلمه زموږ په ولس جنګي جنایتکاران اونوی ایرانی او روسی پارلمان

وتیې .

خالق تعالی دې موږ ژر ترې خلاص کړي

امین یا ربالعلمین